



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqgħa Nru 357 li nżammet nhar it-Ġimgħa 29 t'Ottubru 2010 fis-6.30 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Maria Antonia Borg	Kunsillier
	Marianne Sagona	Segretarju Eżekuttiv
	Gordon Vella	Perit

1. **Talba:** Is-Sindku qal it-talba u ta bidu għal-laqgħa.

Is-Sindku fakkar illi din il-laqgħa kellha tkun laqgħa pubblika għar-residenti Ta' Kerċem sabiex il-Kunsill jieħu l-ideat tar-residenti għall-proġett ta' riġenerazzjoni taċ-ċentru tar-raħal. Peress li m'attendewx residenti, il-laqgħa saret bejn il-Kunsill u l-Perit sabiex jiddiskutu x'jista' jsir.

Is-Sindku stieden lill-membri biex kulħadd jgħid l-opinjoni tiegħu dwar dan il-proġett.

Beda s-Sindku stess. Huwa semma t-tliet sqaqien li jinsabu fl-inħawi li għandhom jitrangaw sabiex ikollhom dehra isbaħ, speċjalment l-isqaq "ta' Pilatu", li hu uniku f'pajjiżna.

Huwa ta' l-idea illi mill-pjazzetta sa quddiem il-Knisja għandu jiġi ppavimentat b'materjal li l-karozzi jkunu jistgħu jibqgħu jgħaddu minn fuqu.

Għandu jinfetaħ ix-*shelter* li jkun jista' jservi ta' attrazzjoni f'xi attivitajiet.

Biex tiġi ndirizzata l-problema kbira tad-diżlivelli fil-bankini matul Pjazza San Girgor, huwa ssuġġerixxa li dawn jinbidlu f'forma ta' verandi quddiem ir-residenzi, imbgħad quddiem dawn il-verandi ssir bankina matul it-triq kollha. Pero s-Sindku wera t-*tħassib* tiegħu dwar dan peress li jista' jinħoloq nuqqas ta' parkeġġ.

Hawnhekk il-Perit qal li tajjeb li bejn kull residenza jkun hemm tip ta' *link* bit-turġien. B'din il-proposta jrid isir pjan tajjeb sabiex nevitaw li nnaqqsu l-wisa' għall-parkeġġ.

Is-Sinjura Antoinette Borg qalet li l-parkeġġ xorta ser jibqa' hemmhekk peress li issa s-sinjura tal-parkeġġ sar ta' karozza wara l-oħra.

Is-Sindku semma ukoll sabiex tiġi nstallata sistema ġdida tad-dawl.

Huwa qal illi fit-triq tal-Knisja darba kien hemm salib u jixtieq li terġa' ssir replika tiegħu jew issir xi ħaġa oħra. Huwa ħareġ bl-idea illi fil-pjazetta ta' fejn il-Knisja qabel tikser għal Triq San Pietru u San Pawl, issir colonna għolja u fuqha titqiegħed xbieha tal-Madonna tas-Sokkors – bħala l-Patrana tar-raħal tagħna.

Hawnhekk, is-Sur Mario Azzopardi qal li din il-kolonna tista' ssir fejn il-bokka tax-*shelter*. Pero wara diskussjoni ħareġ illi l-bokka tax-*shelter* tiġi f'nofs it-triq u għalhekk din il-proposta ma tistax issir.

Is-Sindku reġa' semma l-pavimentar fejn qal li mill-Knisja 'l isfel dan għandu jitkompla għal matul it-triq kollha, imma fil-ġnub biss, u fin-nofs tat-triq isir it-tarmak.

Il-Perit qal li dwar il-bankini tal-ġnub, jista' jsir ħadid pulit fejn ikunu jistgħu jitpoġġew xi qsari ukoll u b'hekk tkun qed tagħti karattru lill-pjazza.

Fl-aħħar nett ġie deciz illi l-Perit jagħmel *draft* ta' disinn li jkun jista' jiġi pprezentat fil-laqgħa tal-Kunsill.

Il-laqgħa ntemmet fit-7.50pm